

“मीठे बच्चे— तिमीलाई ज्ञानको तेस्रो नेत्र मिलेको छ, तिमी त्रिकालदर्शी बनेका छौ तर यो अलंकार अहिले तिमीलाई दिन सकिँदैन किनकि तिमी पुरुषार्थी हो।”

प्रश्नः— गृहस्थमा रहेर कर्म अवश्य गर्नु छ तर कुन एक कुराको सम्हाल अवश्य राख्नुपर्छ?

उत्तरः— कर्म गर्दा, व्यवहारमा आउँदा अन्नको धेरै परहेज राख्नुपर्छ। पतितहरूको हातले बनाएको खानु छैन, आफूलाई बचाउनु छ। कर्म संन्यासी बन्नु छैन तर परहेज अवश्य राख्नुपर्छ। तिमी कर्मयोगी हो। कर्म गर्दै बाबाको यादमा रह्यौ भने विकर्म विनाश हुन्छ।

ओम् शान्ति। बाबाले बच्चाहरूलाई बसेर सम्झाउनुहुन्छ। जब कुनैले गीता आदि सुनाउँछन्, भन्छन्— यदा यदा हि... जब-जब धर्मको ग्लानि, अधर्मको वृद्धि हुन्छ, तब भगवान् आउनुहुन्छ। वास्तवमा धर्मको ग्लानि हुन्छ। ग्लानि मतलब निन्दा... भारतवर्षमा धर्मको ग्लानि र अधर्मको वृद्धि हुन्छ। म आउँछु नै तब, जब यो हालत हुन्छ। धेरै दुःख हुन्छ, मृत्यु सामुने खडा हुन्छ। विनाशको लागि मूसल पनि तयार छन्। अहिले तिमी बच्चाहरूलाई थाहा छ— बाबा आउनु भएको छ, आदि सनातन धर्मको स्थापना गर्न। ब्रह्माद्वारा स्थापना, शंकरद्वारा विनाश, विष्णुद्वारा पालना... वास्तवमा यी तीन कर्तव्य अहिले चलिरहेको छ।

अहिले तिमी ब्राह्मण हो र जानेका छौ— अब हामी ब्राह्मणबाट फेरि देवता बनिरहेका छौं। अहिले शिवबाबाका नाति हौं। शिवबाबाको एक बच्चा, एकबाट फेरि तिमीहरू कति बच्चाहरू बन्छौ। पतितहरूलाई पावन बनाउने सेवा तिमीले गरिरहेका छौ। यो हो बेहदको यज्ञ। यज्ञमा सारा पुरानो दुनियाँ स्वाहा भएको थियो। यस यज्ञपछि फेरि कुनै यज्ञ हुँदैन सत्ययुग त्रेतामा, कुनै यज्ञ रचिने छैन। यज्ञ रचिन्छ नै विघ्नहरूलाई हटाउनको लागि। यो त धेरै ठूलो विघ्न हो, त्यसैले यसको लागि ठूलो यज्ञ चाहिन्छ। यो हो बेहदको यज्ञ। यसमा पुरानो दुनियाँका सामग्री जति पनि छन्, सबै स्वाहा हुनु छ। रुद्र अथवा शिवबाबा एकै हो। जस्तो शिवको रूप छ, त्यस्तै रुद्रको पनि रूप छ। कृष्ण त साकारी हुन्, यसको सच्चा-सच्चा नाम नै हो शिव ज्ञान-यज्ञ। शिवबाबा भनिन्छ, रुद्र बाबा भनिँदैन। भोला भण्डारी शिवबाबालाई भनिन्छ। यो हो शिवबाबाको यज्ञ। उहाँबाट हामीले सृष्टिको आदि-मध्य-अन्त्यको ज्ञान मिलिरहेको छ। तिमीलाई थाहा छ— हामीलाई ज्ञानको तेस्रो नेत्र मिलेको छ। देवताहरूको तेस्रो नेत्र देखाउँछन् नि। तर यो हो ज्ञानको तेस्रो नेत्र जुन तिमी ब्राह्मणलाई मिल्छ, जसबाट तिमी देवता बन्छौ। वहाँ तेस्रो नेत्रको आवश्यकता हुँदैन। तर तिमीलाई त देखाउन सकिँदैन किनकि तिमी पुरुषार्थी हो। चल्दा-चल्दै भागछन्, त्यसैले जो फाइनल रिजल्टवाला छन्, उनलाई यो अलंकार दिएका छन्। नत्र देवताहरूको पासमा कहाँ शंख, चक्र आदि हुन्छन्। यो सृष्टिचक्रको आदि-मध्य-अन्त्यको ज्ञान तिमीलाई सुनाइरहेको छ। उनीहरूले फेरि शास्त्रहरूमा लेखिदिएका छन्— स्वदर्शन चक्रद्वारा फलानालाई मारे, यो गरे। बाबा भन्नुहुन्छ— म त पतितहरूलाई पावन बनाउन आउँछु, यसमा हिंसाको त कुरा नै छैन। देवताहरूको हो नै अहिंसा परमो धर्म। कृष्णको लागि फेरि हिंसा गरेको कसरी लेखेका छन्! कस्तो अद्भुत चित्र बनाएका छन्। वहाँ नै गीता सुनाउने, राजयोग सिकाउने, वहाँ नै फेरि कसैलाई मार्ने!

बाबालाई त याद गर्छन् नै यसैले— आएर पतित दुनियाँलाई पावन बनाउनुहोस्, राजयोग सिकाउनुहोस्। बाबा भन्नुहुन्छ— ज्ञानको सागर, नलेजफुल म हुँ। तिमीलाई ज्ञान मिलिरहेको छ, यसलाई नै अमरकथा भनिन्छ। उनीहरूले त शिव-शंकरलाई एउटै भनिदिन्छन्। शंकर सूक्ष्मवतनवासी, उनले कसरी कथा सुनाउँछन्। उनलाई त नलेजफुल भनिदैन। शिवबाबाले सारा सृष्टि चक्रको रहस्य सम्झाउनु हुन्छ, जुन ज्ञान कुनैको पास छँदै छैन। बाबा नाथलाई नचिनेका कारण नै अनाथ बनेका छन्। झगडा गरिरहन्छन्। सत्ययुगमा कुनै झगडा नै हुँदैन। न रुने, न पिट्ने... त्यसैले मोहजित राजाको कथा सुनाउँछन्। कथाहरू त धेरै छन्। हरेक धर्ममा किसिम-किसिमका कथाहरू छन्, जुन सबै भक्तिमार्गका सामग्री हुन्। भक्ति गर्छन् भगवान् सँग मिल्नको लागि। आधाकल्प भक्ति गर्दै आएका छन्। भगवान् त कसैलाई मिलेको नै छैन। अहिले बाबाले तिमी बच्चाहरूलाई परिचय दिनु भएको छ। तिमीले फेरि अरूलाई दिनु छ। सन शोज फादर... बाबाको परिचय दिएर सबैलाई ज्ञान बताइरहन्छौ।

तिमी हरेक बच्चाहरूको बुद्धिमा छ— शिवबाबा हाम्रो रूहानी बाबा हुनुहुन्छ। यो पनि भक्ति गर्नेलाई बुझाउनु छ— हाम्रो २ पिता हुनुहुन्छ। एक लौकिक पिता, दोस्रो पारलौकिक पिता, जसलाई गड फादर भन्छन्, जसले यो बेहदको रचना रच्नु भएको छ। बाबा सँग त अवश्य वर्सा मिल्नु पर्ने हुन्छ। उहाँ नै स्वर्गको रचना रच्नेवाला हुनुहुन्छ। भारतवर्ष स्वर्ग थियो। यी लक्ष्मी-नारायणको राज्य थियो। उनीहरूलाई यो राज्य कसले दियो? कलियुग अन्त्यमा कोही पनि विश्वको मालिक छँदै छैन। यो हो नै रावणको राज्य, स्वयं पनि भन्छन् हामीलाई राम राज्य, नयाँ दिल्लीमा दैवी राज्य हुनुपर्छ। रामराज्य हो सत्ययुग-त्रेता। रावण राज्य हो द्वापर कलियुग। द्वापरदेखि नै भक्तिमार्ग सुरु हुन्छ। विकार पनि सुरु हुन्छ, जसका निशानीहरू पनि छन्। जगन्नाथपुरीको मन्दिरमा बाहिर देवताहरूका फोहोरी चित्र बनाएका छन्। ताज तख्त आदि उही छन्, केवल चित्र विकारी देखाउँछन्। जब देवताहरू वाममार्गमा जान्छन्, फेरि धर्ती उथल-पुथल पनि हुन्छ। सुन-हीराको महल सबै तल जानुपर्छ। पूजाको लागि कति धेरै मन्दिर बनाएका छन्, भक्तिमार्गमा। आफैं पूज्य आफैं पुजारी। बाबा सम्झाउनु हुन्छ— म त पुजारी बन्दिनँ। यदि म बनें भने मलाई फेरि पूज्य कसले बनाउँछ? म न पतित बन्छु, न बनाउँछु। पतित तिमीलाई रावणले बनाउँछ, जसलाई जलाउँदै आएका छन्। यस समय पाप आत्माहरूको दुनियाँ हो। गायन पनि गर्छन्— पतित-पावन आउनुहोस्। फेरि भनिदिन्छन् पतित-पावन सीताराम। झट्ट त्रेतावाला रामको याद आउँछ। तर उनी त पतित-पावन होइनन्। बाबाले यी सबै कुरा सम्झाउनुहुन्छ। तिमीहरू सबै सीता हौ, द्रौपदी हौ। एकको कुरा होइन। द्रौपदीका ५ पति देखाउँछन्। यस्तो कुरा हुँदै हुँदैन। भारत नै प्राचीन पवित्र खण्ड थियो किनकि पतित-पावन परमपिता परमात्माको जन्म-भूमि हो। उहाँले यहाँ आएर पतित नर्कवासीहरूको उद्धार गर्नु भएको हो। सबै धर्मालम्बीहरूले परमपिता परमात्मालाई याद गर्छन् किनकि सबै तमोप्रधान छन्। इब्राहिम, बौद्ध आदि सबै यस समय हाजिर छन्। पहिलो नम्बर ब्रह्मा पनि पतित दुनियाँमा छन् भने अरू कुनै फर्केर कसरी जान सक्छन्? सबै यस समय मरेतुल्य छन्। बाबा आएर सबैलाई गति सद्गति दिनुहुन्छ। सत्ययुगमा दुनियाँ पवित्र थियो। देवताहरूको लागि गायन पनि छ— तिमी सर्वगुण सम्पन्न, सम्पूर्ण निर्विकारी... हामी विकारी छौं। यस समय सबै विकारी छन्, सबैलाई

निर्विकारी बनाउन बाबालाई आउनु पर्छ। त्यसैले पतित-पावन बाबा ठहरिनु भयो, नकि पानीका नदीहरू। पतित-पावन ज्ञानसागरबाट निस्किएका यी ज्ञान गंगाहरू। शिव शक्ति सेना हुन्। शिवबाट ज्ञानको कलश मिल्छ। बाबा भन्नुहुन्छ— प्यारा बच्चाहरू! गृहस्थ व्यवहारमा रहेर पवित्र बन। कर्म पनि अवश्य गर्नुपर्छ। यो हो नै कर्मयोग। कर्म-संन्यास त हुन सक्दैन। उनीहरूले सम्झन्छन्— घरमा खाना बनाउँदैनौं, भीख मागेर गुजारा गर्छौं, त्यसैले कर्म संन्यासी हौं। उनीहरू त फकीर ठहरिए। अन्न त विकारीहरूको पेटमा पर्छ, त्यसैले अन्नदोष लाग्छ। हुन त पतित घरबाट निकलेर जान्छन् फेरि पनि जन्म त पतित घरमा लिनुपर्छ। तिमीलाई पनि अन्नले असर गर्छ, त्यसैले परहेज गरिन्छ— पतितको अन्न खानु हुँदैन। जति हुन सक्छ आफूलाई बचाइराख। कुनैको धेरै झगडा पनि हुन्छ। एक भाइ ज्ञानमा आउँछ, अर्को आउँदैन। यस्ता धेरै केस हुन्छन्। यति बेहदको राज्य लिन्छौं त्यसैले अवश्य केही झगडा त हुन्छ। कुनै पनि हालतमा तिमीले आफ्नो बचाउ राख्नुपर्छ। मुक्ति त कसैले पाउँदैन। गफ लगाइरहन्छन्— हामी ज्योति महाज्योतिमा लीन हुन्छौं। सम्झाउँदा-सम्झाउँदा आखिर उनीहरूको बुद्धिमा पनि आउँछ— यो कुरा ठीक हो। सत्ययुगको आयु यदि लाखौं वर्ष भए त संख्या धेरै बढ्थ्यो। अहिले त संख्या झन् सबैभन्दा थोरै छ किनकि कन्भर्ट भएका छन् अरू धर्ममा। देवता धर्मवाला हुन् सूर्यवंशी। रामलाई फेरि क्षत्रियको निशानी दिएका छन्। अहिले तिमी रूहानी क्षत्रिय हौ। मायामाथि जित प्राप्त गर्छौं, यसमा बुझ्नको लागि विशाल बुद्धि चाहिन्छ। योग पनि धेरै सहज छ। आत्माहरूको योग लाग्छ परमपिता परमात्मा सँग। योग आश्रम त धेरै छन् तर तिनीहरू सबैले हठयोग गराउँछन्। यो कहाँ भन्छन् र— परमपिता परमात्मा सँग योग लगाऊ। तिमी बच्चाहरूलाई थाहा छ— बाबा हामीलाई दलालको रूपमा मिलेको छ। भन्नुहुन्छ— म एकलाई याद गर्नु भन्ने मैला निस्केर जान्छ। याद गर्दै-गर्दै तिमी मुक्तिधाममा जान्छौ।

बाबा बसेर सम्झाउनुहुन्छ— प्यारा बच्चाहरू! दुनियाँको हालत हेर के भएको छ। तिमी जो विश्वको मालिक थियौ, अहिले भिखारी बनेका छौ फेरि भिखारीबाट राजकुमार बन्नु छ। भारत भिखारी छ। पतित राजाहरूले पावन महाराजा-महारानीको मन्दिर बनाएर पूजा गर्छन्। निराकार शिवबाबाको पूजा गर्छन्। अवश्य केही गर्नु भएको छ। कति मन्दिर छन्। तिमीलाई अहिले थाहा छ— ५ हजार वर्ष पहिले पनि आएर राजयोग सिकाउनु भएको थियो। तिमीले अनेक पटक राज्य लिएका छौ र गुमाएका छौ। अब फेरि शान्तिधाम र सुखधामलाई याद गर, दुःखधामलाई भुल्दै जाऊ। यो सबै विनाश हुनु छ। फेरि तिमी स्वर्गको मालिक बन्छौ। बाबा भन्नुहुन्छ— म तिमी्रो बेहदको पिता पनि हुँ, तिमीलाई बेहदको वर्सा दिन आएको छु। तिमी्रो दिलमा खुशी छ, हामी आफ्नो राजधानी श्रीमत अनुसार स्थापना गरिरहेका छौं। तर छ सारा गुप्त। रावणमाथि जित प्राप्त गर्नु छ। गायन पनि छ— माया जीत, जगत जीत। ५ विकारमाथि जित प्राप्त गर्नु छ। ५ विकारको संन्यास गर्नु छ। खिवैया त एक बाबा हुनुहुन्छ। सबैको सद्गति गर्नेवाला सतगुरु विना घोर अँध्यारो हुन्छ। यहाँ गुरु त धेरै छन्। हरेक स्त्रीको पति पनि गुरु हुन्। फेरि यति दुर्गति किन भयो? भनिदिन्छन्— सबै ईश्वरका रूप हुन्। हामी ईश्वर हौं। फेरि योग को सँग लगाउने? फेरि त भक्ति नै बन्द हुन्छ। फेरि हे भगवान् भनेर कसलाई बोलाउँछन्? साधना कसको गर्छन्? स्वयं ईश्वर कहाँ

कहिल्यै रोगी हुन्छन् र। तर कसैले सोध्दैनन्। डराइरहन्छन्, श्राप नमिलोस् भनेर। वास्तवमा श्राप दिनेवाला हो रावण। बाबाले त वर्सा दिनुहुन्छ। रावण दुस्मन हो त्यसैले जलाइरहन्छन्। लक्ष्मी-नारायणको चित्रलाई कहिल्यै जलाउँछन् र? बिल्कुल जलाउँदैन। रावण के चीज हो— अहिले तिमीलाई थाहा भएको छ। सत्ययुगमा पावन प्रवृत्तिमा सुख थियो। अहिले पतित प्रवृत्तिमा दुःख छ। अब यसको विनाश हुनु छ। तिमीले देखेछौ— भू-कम्प आदि गइरहनेछ। बाबा पनि कहाँसम्म बसेर शिक्षा दिनुहुन्छ? सीमा हुन्छ नि। राजाई स्थापना हुन्छ अनि विनाश हुन्छ। अन्त्यमा तिमी धेरै मजा देखेछौ, सुरुआतमा भन्दा पनि धेरै। त्यो त पाकिस्तान थियो। अहिले त विनाशको समय हो। तिमीलाई बाबाले धेरै देखाउनु हुनेछ। फेरि जसले राम्रोसँग पढ्दैनन्, उनीहरू भित्र तड्पिइरहन्छन्। के गर्न सक्छन्? अहिले जति पुरुषार्थ गर्नु छ गर, बाल-बच्चाहरूलाई त सम्हाल्नु पर्छ नै। कायर बन्नु छैन। कदम-कदम श्रीमतमा चल्नु छ। बाबालाई याद गरिरहनु छ। यसमा नै मेहनत छ। पापको बोझ शिरबाट कसरी उत्रियोस्? त्यसको लागि छ सहज योग। यो हो ज्ञानबल, योगबल जसबाट मायामाथि विजय पाएर विश्वको मालिक बन्छौ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) श्रीमत अनुसार ज्ञान र योगबलद्वारा मायामाथि विजय पाउनु छ। विनाश भन्दा पहिले आफ्नो विकर्मलाई विनाश गर्नु छ।
- २) बेहदको राज्य लिनको लागि हरेक कुरामा आफ्नो बचाव गरिरहनु छ। अन्नदोषबाट धेरै सम्हाल गर्नु छ।

वरदानः— व्यर्थको अपवित्रतालाई समाप्त गरेर सम्पूर्ण स्वच्छ बन्ने होलीहंस भव

होलीहंसको विशेषता हो— सदा ज्ञान रत्न ग्रहण गर्नु र निर्णय शक्तिद्वारा दूध पानीलाई अलग गर्नु अर्थात् व्यर्थ र समर्थको निर्णय गर्नु। होलीहंस अर्थात् सदा स्वच्छ। स्वच्छता अर्थात् पवित्रता, कहिल्यै पनि मैलापनको असर नहोस्। व्यर्थको अपवित्रता पनि नहोस्, यदि व्यर्थ छ भने पनि सम्पूर्ण स्वच्छ भनिँदैन। हर समय बुद्धिमा ज्ञान रत्न चलिरहोस्, ज्ञानको मनन चलिरह्यो भने व्यर्थ पनि चल्दैन। यसलाई भनिन्छ— रत्न ग्रहण गर्नु।

स्लोगनः— नाउ र खिवैया मजबुत भएमा तुफान पनि तोहफा बन्छ।